

---

Shri Krishnaprokta Krishnanarayana Stuti

శ్రీకృష్ణప్రోక్తా కృష్ణనారాయణస్తుతిః

Document Information



---

Text title : Shri Krishnaprokta Krishnanarayana Stuti

File name : kRRiShNaproktAkRRiShNanArAyaNastutiH.itx

Category : vishhnu, vishnu, krishna, lakShmInArAyaNIyasaMhitA, stuti

Location : doc\_vishhnu

Proofread by : PSA Easwaran

Description/comments : lakShmInArAyaNIyasaMhitA | khaNDa 2 | adhyAya 40/38-112||

Latest update : February 5, 2026

Send corrections to : sanskrit at cheerful dot c om

---

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

**Please help to maintain respect for volunteer spirit.**

---

Please note that proofreading is done using Devanagari version and other language/scripts are generated using **sanscript**.

---

February 5, 2026

*sanskritdocuments.org*

---



శ్రీకృష్ణప్రోక్తా కృష్ణనారాయణస్తుతిః



భజధ్వం భావతో భక్త్యా శాశ్వతాలయదో యతః ।  
ప్రపద్యే పరమేశానం తం హ్యజం వైష్ణవప్రియమ్ ॥ ౫౩ ॥

పరబ్రహ్మ మహాత్మానం విశ్వస్య జగతః పతిమ్ ।  
నమస్తస్మై దేవదైత్యేశ్వరముక్తాదిసేవినే ॥ ౫౪ ॥

సర్వాణ్యాయ సర్వవ్యాప్తాత్మనేఽన్తర్యామిణే నమః ।  
గాయన్తి యం గాయత్రిణోఽర్చయన్వేనం సమర్పితాః ॥ ౫౫ ॥

యత్ర సర్వం కారణం చ కార్యం క్రియా చ సాధనమ్ ।  
దైవతం సదసశ్చాపి నమస్తస్మై విలాసినే ॥ ౫౬ ॥

నమః శాన్తాయ వరిణే శఙ్ఖచక్రధ్వజాబ్జినే ।  
శూలినే శార్ఙ్గిణే చాపి వజ్రిణే శరణే నమః ॥ ౫౭ ॥

స్వస్తిమతే మీనవతే నమస్తే ప్రభవిష్ణవే ।  
నమోఽస్త్వప్తిరూపాయ స్వరూపధ్వజధారిణే ॥ ౫౮ ॥

నమో నానాభిరామాయ నమః పటుతరాయ చ ।  
నమః సాఙ్ఖ్యప్రవక్త్రే తే యోగవక్త్రే చ తే నమః ॥ ౫౯ ॥

నమః శ్రుతిప్రవక్త్రే తే న్యాయవక్త్రే నమో నమః ।  
నమో ముక్తిప్రవక్త్రే తే నమః శిక్షాప్రదాయ చ ॥ ౬౦ ॥

నమో మీమాంసనవక్త్రే నమోఽమృతప్రదాయ చ ।  
నమో హిరణ్యవపుషే నమశ్చమ్పకవర్చసే ॥ ౬౧ ॥

నమః స్తుత్యాయ మన్త్రాయ సర్వభూతశరీరిణే ।  
నమో హోత్రే నమః శిలవ్రతస్థాయాఽతిరూపిణే ॥ ౬౨ ॥

నమో దీర్ఘాక్షిణే తుభ్యం సర్వకామప్రదాయినే ।  
నభశ్చాన్తరనేత్రాయ సర్వనేత్రాయ తే నమః ॥ ౬౩ ॥

భేదాఽభేదప్రభిన్నాయ నమస్తే వ్యతిరేకిణే ।  
 ఛాయాతపనరూపాయ శాస్త్రసత్త్వాయ తే నమః ॥ ౬౪ ॥  
 యజ్ఞభాగప్రియాయైకమూర్తయే బ్రహ్మణే నమః ।  
 పఞ్చాల్పపుత్రీరక్షాయ భగుపుత్రీప్రవాహినే ॥ ౬౫ ॥  
 అనరణ్యసుతేశాయ నమో నారాయణీశినే ।  
 అన్నదాయాఽన్నపతయే కోశాత్మకాయ తే నమః ॥ ౬౬ ॥  
 బాలానురూపగోత్రే చ బాలలీలావిలాసినే ।  
 నమో బాలాయ వృద్ధాయ మణ్ణుకేశాయ తే నమః ॥ ౬౭ ॥  
 నమః షట్కర్మతుష్టాయ సహస్రాభరణాయ చ ।  
 ధర్మార్థకామమోక్షాణామాశ్రయాయ చ తే నమః ॥ ౬౮ ॥  
 నమోఽనన్తగుణైశ్వర్యవిభూత్యాశ్రయిణే నమః ।  
 మేఘశోభాయ చన్ద్రార్కతారాప్రభాయ తే నమః ॥ ౬౯ ॥  
 త్వమన్నమన్నభోక్తా చ పక్వభుక్ పావనోఽనలః ।  
 వారి త్వం త్వం తథాత్మప్తిః సుఖమానన్ద తే నమః ॥ ౭౦ ॥  
 జరాయుజాఽణ్ణజాశ్చాపి నేవదోద్భిజ్ఞాస్త్యయా కృతాః ।  
 త్వమేవ చావతారేశ భూతగ్రామశ్చతుర్విధః ॥ ౭౧ ॥  
 స్రష్టా చరాచరస్యాఽస్య పాతా హంతా త్వమేవ హ ।  
 త్వామాహుర్బ్రహ్మ విద్వాంసః పరం బ్రహ్మవిదాం గతిః ॥ ౭౨ ॥  
 మనసః పరమం జ్యోతిర్జ్యోతిస్త్యం జ్యోతిషామపి ।  
 హంసో వృక్షో మధుకరః ప్రాహుస్త్యాం బ్రహ్మవాదినః ॥ ౭౩ ॥  
 యజ్ఞేష్టకృత్ ఫలనరత్వం త్వామాహుర్మునయస్తథా ।  
 పత్యనే స్తుతిభిర్నిత్యం వేదోపనిషదాం గణైః ॥ ౭౪ ॥  
 నరా నార్యః స్థావరా జగ్గమాస్తిర్యఞ్చ ఇత్యపి ।  
 త్వమేవ విద్యనే కృష్ణనారాయణ జగత్ప్రభో ॥ ౭౫ ॥  
 త్వమేవ మేఘసంక్షాశ్చ విద్యుతోఽశనిగర్జితమ్ ।  
 సంవత్సరస్త్యమృతవో మాసో మాసార్థమేవ చ ॥ ౭౬ ॥  
 యుగానిమేషాః కాష్ఠాశ్చ నక్షత్రాణి గ్రహాస్తథా ।  
 త్వం శరీ త్వం గదీ చక్రీ ఖడ్గీ వజ్రీ శరాసనీ ॥ ౭౭ ॥

చేత్తా భేత్తా ప్రహర్తాఽసి మన్తా నేతా సనాతనః ।  
 సముద్రాః సరితః శైలా వృక్షాః సరాంసి భూస్తరాః ॥ ౭౮ ॥  
 లతాతృణౌషధివల్లిపశవో మృగపక్షిణః ।  
 పృథుకర్మగుణారమ్భః కాలః పుష్పఫలోదయః ॥ ౭౯ ॥  
 మధ్యం బీజం చాంఽకురం చ పత్రం కాణ్డం చ గ్రన్థికా ।  
 నాలం పుష్పం ఫలం చాపి రసో గన్ధస్తవమేవ చ ॥ ౮౦ ॥  
 పిష్టం మిష్టం సదేష్టం చ త్వమేవ పరమేశ్వర ।  
 పవిత్రం చ పవిత్రాణాం మజ్జలాలానాం చ మజ్జలమ్ ॥ ౮౧ ॥  
 ఉదయానాముదయాగ్ర్యం త్వమేవ పరమా గతిః ।  
 ప్రాణా నిమేషా జృమ్భశ్చ క్షుతం చాఽభ్యాహతిస్తథా ॥ ౮౨ ॥  
 బ్రహ్మకాలయమాగ్నీనాం శాస్తా బోధయితా భవాన్ ।  
 చనుర్యుగశ్చతుర్వేదశ్చాతుర్వోత్రప్రవర్తకః ॥ ౮౩ ॥  
 చాతురాశ్రమ్యనేతా చ చాతుర్వర్ణ్యకరస్తథా ।  
 ప్రశిల్పీ గణకో మాతా సర్వశిల్పప్రవర్తకః ॥ ౮౪ ॥  
 స్వాహా స్వధా వషట్కారో నమస్కారః స్తుతిస్తథా ।  
 ప్రార్థనా ప్రార్థనీయం చ త్వమేవ తే నమో నమః ॥ ౮౫ ॥  
 గూఢవ్రతో గుహ్యతపాస్తారకో భూమిసన్ధరః ।  
 ధాతా విధాతా సన్ధాతా త్వమేవ తే నమో నమః ॥ ౮౬ ॥  
 బ్రహ్మ శముష్టస్తథా విష్ణుర్విరాడ్భూమా త్వమేవ చ ।  
 తపః సత్యం బ్రహ్మచర్యమార్జవం త్వం ప్రతోషణమ్ ॥ ౮౭ ॥  
 భూర్భువః స్వం జీవస్సృష్టిరీశస్సృష్టిస్తవమేవ చ ।  
 బ్రహ్మస్సృష్టిః ఋతం దీక్షా దమనం త్వం జనార్దనః ॥ ౮౮ ॥  
 కాన్తః ప్రియః పతిః స్వామీ నారాయణస్తవమేవ చ ।  
 బిన్దుర్నాదో ధ్యనిరబ్రహ్మ విమర్శః సోఘట ఇత్యపి ॥ ౮౯ ॥  
 పశ్యన్తీ చ పరా మధ్యా విశిష్టా వాక్ త్వమేవ చ ।  
 గౌరూభమిర్బ్రాహ్మభక్తశ్చ సాధుః సతీ చ కింకరీ ॥ ౯౦ ॥  
 వశ్యః సర్వం త్వమేవాఽఽస్మై త్వాం వినా నాస్తి నాస్త్యపి ।

శశాంకనలశితోష్ణక్షుత్ప్రపాశ్చ జరామయాః ॥ ౯౧॥  
 ఆధయో వ్యాధయః శాన్తిర్భేషజం త్వం జనార్దన ।  
 సోమపాస్త్యం చ మాధుర్యం మరుత్పత్తిర్జగత్పతిః ॥ ౯౨॥  
 అమృతాశీ జగన్నాథాః కుంజుమేశస్త్యమేవ చ ।  
 అక్షతేశో గణేశశ్చ ముక్తేశస్త్యం పరేశ్వరః ॥ ౯౩॥  
 విషాగ్నిపాః సోమపాశ్చ క్షీరపా నవనీతపాః ।  
 ఆజ్యపా మధుపాః సర్వభోక్తా త్వం చ పితామహాః ॥ ౯౪॥  
 హిరణ్యరేతాః పురుషశ్రేష్ఠస్త్యమేవ చైకలః ।  
 త్వం స్త్రీపుమాన్ త్వం తృతీయో భావద్వయవివర్జితః ॥ ౯౫॥  
 భావత్రయాతిగశ్చాపి భావత్రయే ప్రవర్తనే ।  
 బాలో యువా స్థవిరశ్చ జిర్ణదంష్ట్రోఽసి విశ్వకృత్ ॥ ౯౬॥  
 చన్ద్రాదిత్యౌ చక్షుషీ తే జిహ్వౌ తే చ సరస్వతీ ।  
 అహోరాత్రే నిమిషోభే ఆత్మానస్తే గృహాలయాః ॥ ౯౭॥  
 న బ్రహ్మ న శివో విష్ణుః పౌరాణా ఋషయో న తే ।  
 మాహాత్మ్యం వేదితుం శక్తా యాథాతథ్యేన బాలక ॥ ౯౮॥  
 పుంసామీశేశ్వరాణాం ముక్తానాం కోట్యర్బుదాని చ ।  
 తిష్ఠనే త్వం సమావృత్య చాస్త్రర్పహిస్త్యమేవ సః ॥ ౯౯॥  
 మహాతస్త్వమసః పారేఽక్షరస్యాఽపి పరే సదా ।  
 పరే ధామ్ని పరేశస్త్యం రాజనే సోఽత్ర మూర్తిమాన్ ॥ ౧౦౦॥  
 యం వినిద్రా జితప్రాణాః సత్త్వస్థా బ్రహ్మవర్తినః ।  
 పరం పశ్యన్తి యుజ్ఞానాస్తస్మై యోగాత్మనే నమః ॥ ౧౦౧॥  
 యా యా మూర్తయః సూక్ష్మాస్తే శక్యా దర్శయితుం న తాః ।  
 తాభ్యః సర్వాభ్య ఏవాఽత్ర త్వద్రూపాభ్యో నమో నమః ॥ ౧౦౨॥  
 భక్తానుకమ్పి భగవాన్ భక్తేషు వర్తనే సదా ।  
 కేశా మేఘా యస్య నాడ్యో నద్యః కుక్షౌ మహాబ్ధయః ॥ ౧౦౩॥  
 శయానాయ జలే హైమే తపస్యతే చ తే నమః ।  
 యేఽఙ్గుష్ఠమాత్రాః పురుషాశ్చిదః స్థావరజుగ్గమాః ॥ ౧౦౪॥

యే నదీషు సముద్రేషు పర్వతేషు గుహాసు చ ।  
 వృక్షమూలేషు గోష్ఠేషు కాంతారగహనేషు చ ॥ ౧౦౫॥  
 చతుష్పథేషు రథ్యాసు చత్వరేషు సభాసు చ ।  
 హస్త్యశ్వరథశాలాసు జిర్ణోద్యానాలయేషు చ ॥ ౧౦౬॥  
 యేఽపి పఞ్చసు భూతేషు దిశాసు విదిశాసు చ ।  
 చంద్రో సూర్యే సత్యలోకే వైకుంఠాఖ్యచతుష్టయే ॥ ౧౦౭॥  
 రసాతలగతా యే చ యే చ తస్మాత్ పరజ్గతాః ।  
 తవ భక్తాస్తవ దాసాః కింకారాస్తవ కేశవ ॥ ౧౦౮॥  
 దాస్యః సత్యస్తవ భక్తాః కింకర్యస్తవ మాధవ ।  
 నమస్తేభ్యో నమస్తాభ్య ఉభాభ్యాం చ నమోఽచ్యుత ॥ ౧౦౯॥  
 యేషాం న విద్యతే సజ్జ్ఞాః ప్రమాణం రూపమేవ చ ।  
 ఆసజ్జ్ఞాస్తే ముక్తగణా నమస్తేభ్యోఽస్తు నిత్యశః ॥ ౧౧౦॥  
 ప్రసీద బాలరూప త్వం స్వకం భావం ప్రదర్శయ ।  
 త్వయి నో హృదయాన్యత్ర భవస్తు సత్కథాఫలమ్ ॥ ౧౧౧॥  
 ఇత్యేవం రాధికే! తేన స్తుతః కృష్ణనారాయణః ।  
 కథారమ్భే ప్రసన్నః సన్నాత్మనో దర్శనం దదౌ ॥ ౧౧౨॥  
 ఇతి శ్రీలక్ష్మీనారాయణీయసంహితా । ఖణ్డ ౨। అధ్యాయ ౪౦-అధ్యాయాంతర్గతం  
 శ్రీకృష్ణప్రోక్తా కృష్ణనారాయణస్తుతిః సమాప్తా ।  
 లక్ష్మీనారాయణీయసంహితా । ఖణ్డ ౨। అధ్యాయ ౪౦/౩౮-౧౧౨॥

lakShmInArAyaNIyasaMhitA . khaNDa 2. adhyAya 40/38-112..

Proofread by PSA Easwaran

Shri Krishnaprokta Krishnanarayana Stuti

pdf was typeset on February 5, 2026

Please send corrections to [sanskrit@cheerful.com](mailto:sanskrit@cheerful.com)

